

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 49)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 49)

vṛndāvanagamanavarṇanam

bhavatprabhāvāvidurā hi gopā-
staruprapātādikamatra goṣṭhe |
ahetumutpātagaṇaṃ viśaṅkya
prayātumanyatra mano vitenuḥ || 1 ||

tatropanandābhidhagopavaryo
jagau bhavatpreraṇayaiva nūnam |
itaḥ pratiçyāṃ vipinaṃ manojñam
vṛndāvanaṃ nāma virājatīti || 2 ||

bṛhadvanaṃ tat khalu nandamukhyā
vidhāya gauṣṭhīnamatha kṣaṇena |
tvadanvitatvajjananīniviṣṭa-
gariṣṭhayānānugatā viceluḥ || 3 ||

anomanojñadhvanidhenupālī-
kharapraṇādāntarato vadhūbhiḥ |
bhavadvinodālapitākṣarāṇi
prapīya nājñāyata mārḡadairghyam || 4 ||

nirīkṣya vṛndāvanamīśa nanda-
tprasūnakundapramukhadrumaugham |
amodathāḥ sādvalasāndralakṣmyā
harinmaṇīkuṭṭimapuṣṭaśobham || 5 ||

navākanirvyūḍhanivāsabhede-
 ṣvaśeṣagopeṣu sukhāsitesu |
 vanaśriyaṃ gopakīśorapāl-
 vimīśritaḥ paryagalokathāstvam || 6 ||

arālamārgāgatanirmalāpām
 marālakūjākṛtanarmalāpām |
 nirantarasmerasarōjavaktrām
 kalindakanyām samalokayastvam || 7 ||

mayūrakekāśatalobhanīyaṃ
 mayūkhamālāśabalaṃ maṇīnām |
 viriñcalokasprśamuccaśṛṅgair-
 giriṃ ca govardhanamaikṣathāstvam || 8 ||

samaṃ tato gopakumārakaistvaṃ
 samantato yatra vanāntamāgāḥ |
 tatastatastām kuṭilāmapaśyaḥ
 kalindajāṃ rāgavatīmivaikām || 9 ||

tathāvidhe'smin vipine paśavye
 samutsuko vatsagaṇapracāre |
 caran sarāmo'tha kumārakaistvaṃ
 samīragehādhipa pāhi rogāt || 10 ||
